

ದೇವು ಕೆದನಾಕಯ ಚೂಕಿ ಕರನಾ

ಏಕ ಗಾವಾಂತು ಏಕು ಪಂಡಿತು ಆಶಿಲೊ. ತರ್ಕ ಚರ್ಚೆ ಕರಚಾಕ ಭಾರೀ ಹುಶಾರು . ದೇವಾನ ಅಶ್ಶಿ ಕರೂಕ ನಜ್ಜ ಆಶಿಲೆ, ತಶ್ಶಿ ಕರೂಕ ನಜ್ಜ ಆಶಿಲೆ, ಹೇಂ ಸಮ ನಾ ತೇಂ ಸಮ ನಾ ಮ್ಹಣೂನ ಲಡಾಯ ಕರೂಕ ರಾಬತಾಶಿಲೊ. ಏಕ ದಿವಸು ವಾಟ್ವೇರಿ ಏಕ ಗಾದ್ದೆಂತ ಬೊಟ್ಟಾ ಇತ್ಲೆ ಹೋಡ ಕುವಾಳೆ ಜಾಲ್ಯಾಂತಿ.

'ಶ್ಶೀ! ಹೇಂ ಕಸಲೆ ಕಾಯಿ ಸಜ್ಜನಾ. ಏಕಯಿ ವಾಳಿ ತೋರ ಜಾವ್ಣಾ ಆಶಿಲಿ ಯಾ ಕುವಾಳೆ ಚಿಕೆ ಸಾನ ಜಾವ್ಣಾ ಆಶಿಲೆ. ಅಶ್ಶಿ ಲೆಕ್ಕೂನಮುಖಾರಿ ವತ್ತನಾ ವತ್ತಾ ಧಾವಾಕ ಚಮ್ಮುನು ದಣವಲೊಲೊ ಪಂಡಿತು ಏಕ ಹೋಡು ರುಂಬಡಾ ರುಕ್ಕಾ ಸಾವಣಾಕ ಚಿಕೆ ಆಡ ಸರಲೊ. ಥಂಯ ತಾಕ್ಕಾ ಏಕ ನೀದ ಪಳ್ಳಿ. ಥೊಡೆ ವೇಳಾನ ಲಾಯ್ಕು ಥಂಡ ವಾರೆ ಆಯಲೆ. ಏಕ ಪಿಕ್ಕಲೆ ಫಳ ಪಂಡಿತಾಲೆ ನಿಡ್ಲಾರಿ ಪಳ್ಳಿ. 'ಹೆ ದೇವಾ' ಮ್ಹಣೂನ ಪಂಡಿತು ಉಟಾಯಲೊ. ಫಳ ಇತ್ಲೇ ಸಾನ ದಾಕೂನ ಹಾಂವ ಆಜಿ ವಾಂಚಲೊ. ಹಾಂವ ಲೆಕ್ಕಲೆ ಮ್ಹಣಕೆ ರುಕ್ಕಾ ಪ್ರಮಾಣೆ ಹೋಡ ಹೋಡ ಫಳಂ ಆಶಿಲ ಜಾಲಯಾರಿ ಮೆಗೆಲಿ ಕಾಣಿ ಹಾಂಗಾಚಿ ಹ್ಯಾ ರುಕ್ಕಾ ಮುಳಾಂತೂಚಿ ಕಯದ ಜಾತ್ತಾ ಆಶಿಲಿ.

ಖಂಡಿತಚಿ ದೇವಾನ ಸಗಟ ಸಮ ಕೆಲ್ಲಾ ಮ್ಹಣೂನ ಪಂಡಿತಾನ ದೇವಾಲೆ ವಿಷಯಾಂತ ತರ್ಕ ಕರಚಿರಾಬ್ಬಯಲೆ. ದೇವಾಲೆ ಮಹಿಮಾ ಅಗಾಧ. ಮನುಷ್ಯಾಲೆ ಬುದ್ಧೀಕ ಅತೀತ ಜಾವೂನ ಆಶಿಲೆ ಪರಮಾತ್ಮಲೆ ಕಿತ್ತೆಂ ಗುಣಗಾನ ಕೆಲ್ಲೆರಿ ಪಾವನಾ. ದೇವಾಲೆ ಸೃಷ್ಟಿಚೆ ವೈಚಿತ್ರ ಆನಿ ವೈಭವ ಚಿಂತನ ಕರತಾ ಕರತಾ ಮನ ದೇವಾಲೆ ಸ್ಮರಣೀಂತೂಚಿ ಲೀನ ಜಾವಕಾ.